

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోభ నామ సంవత్సరం, ఉత్తరాయణం,  
వసంత ఋతువు, వైశాఖమాసం

- 370

బహుళ చవితి - 27.05.2024

పూర్వాషాడ - సోమవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం,షట్చత్వారింశస్సర్గ,శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే షట్పత్వారింశస్సర్గః**

సభార్యం సమ్ప్రసుప్తం తం భ్రాతరం వీక్ష్య లక్ష్మణః ।  
కథయామాస సూతాయ రామస్య వివిధాన్ గుణాన్ ॥ 46.15 ॥

జాగ్రతో హ్యేవ తాం రాత్రిం సౌమిత్రేరుదితో రవిః ।  
సూతస్య తమసాతీరే రామస్య బ్రువతో గుణాన్ ॥ 46.16 ॥

గోకులాకులతీరాయాః తమసాయా విదూరతః ।  
అవసత్తత్ర తాం రాత్రిం రామః ప్రకృతిభిస్సహ ॥ 46.17 ॥

ఉత్థాయ చ మహాతేజాః ప్రకృతీస్తా నిశామ్య చ ।  
అబ్రవీద్భ్రాతరం రామః లక్ష్మణం పుణ్యలక్షణమ్ ॥ 46.18 ॥

అస్మద్వ్యపేక్షాన్ సౌమిత్రే నిరపేక్షాన్ గృహేష్వపి ।  
వృక్షమూలేషు సంసుప్తాన్ పశ్య లక్ష్మణ సామ్ప్రతమ్ ॥ 46.19 ॥

యథైతే నియమం పౌరాః కుర్వన్త్యస్మన్నివర్తనే ।  
అపి ప్రాణాన్వ్యసిష్యన్తి న తు త్యక్ష్వన్తి నిశ్చయమ్ ॥ 46.20 ॥

యావదేవ తు సంసుప్తాః తావదేవ వయం లఘు ।  
రథమారుహ్య గచ్ఛామ పన్థానమకుతోభయమ్ ॥ 46.21 ॥

అతో భూయోఽపి నేదానీమ్ ఇక్ష్వాకుపురవాసినః ।  
స్వపేయురనురక్తా మాం వృక్షమూలాని సంశ్రితాః ॥ 46.22 ॥

పౌరా హ్యోత్మకృతాద్దుఃఖాత్ విప్రమోచ్యా నృపాత్మజైః ।  
న తు ఖల్వాత్మనా యోజ్యా దుఃఖేన పురవాసినః ॥ 46.23 ॥

అబ్రవీల్లక్ష్మణో రామం సాక్షాద్ధర్మమివస్థితమ్ ।  
రోచతే మే తథా ప్రాజ్ఞ క్షీప్రమారుహ్యతామితి ॥ 46.24 ॥

అథ రామోఽబ్రవీచ్ఛ్రీమాన్ సుమన్త్రం యుజ్యతాం రథః ।  
గమిష్యామి తతోఽరణ్యం గచ్ఛ శీఘ్రమితః ప్రభో ॥ 46.25 ॥

సూతస్తతస్సత్త్వరితః స్యన్దనం తైర్హయోత్తమైః ।  
యోజయిత్వాఽథ రామాయ ప్రాంజలిః ప్రత్యవేదయత్ ॥ 46.26 ॥

అయం యుక్తో మహాబాహుః రథస్తే రథినాం వర ।  
త్వమారోహ సుభద్రం తే ససీతస్సహలక్ష్మణః ॥ 46.27 ॥

తం స్యన్దనమధిస్థాయ రాఘవస్సపరిచ్ఛదః ।  
శీఘ్రగామాకులావర్తాం తమసామతరన్నదీమ్ ॥ 46.28 ॥

స సంతీర్య మహాబాహుః శ్రీమాన్ శివమకణ్ఠకమ్ ।  
ప్రాపద్యత మహామార్గమ్ అభయం భయదర్శినామ్ ॥ 46.29 ॥

మోహనార్థం తు పౌరాణాం సూతం రామోఽబ్రవీద్యచః ।  
ఉదఙ్ముఖః ప్రయాహి త్వం రథమాస్థాయ సారథే ॥ 46.30 ॥

ముహూర్తం త్వరితం గత్వా నివర్తయ రథం పునః ।  
యథా న విద్యుః పౌరా మాం తథా కురు సమాహితః ॥ 46.31 ॥

రామస్య వచనం శ్రుత్వా తథా చక్రే స సారథిః ।  
ప్రత్యాగమ్య చ రామస్య స్యన్దనం ప్రత్యవేదయత్ ॥ 46.32 ॥

తౌ సమ్ప్రయుక్తం తు రథం సమాస్థితౌ, తదా ససీతౌ రఘువంశ వర్ధనౌ ।  
ప్రచోదయామాస తతస్తురఙ్గమాన్, స సారథిర్యేన పథా తపోవనమ్ ॥ 46.33 ॥

తతస్సమాస్థాయ రథం మహారథః, ససారథిర్దాశరథిర్వనం యయౌ ।  
ఉదఙ్ముఖం తం తు రథం చకార స, ప్రయాణమాంగళ్య నిమిత్తదర్శనాత్ ॥ 46.34 ॥



ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్పత్వారింశస్సర్గః  
॥ ధీలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

**అథ భస్మస్థలి శ్లోకమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థినో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాప్రాధ్ననో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

